

گاڑی پر سوار ہونے کے لئے فرض نماز کا توڑنا

سوال :- ایک آدمی نماز پڑھ رہا ہے اسی حال میں گاڑی آگئی جس پر اس نے سوار ہونا ہے۔ کیا وہ

شخص نماز چھوڑ سکتا ہے۔ اور وہ دوبارہ پوری نماز پڑھے یا جتنی باقی رہ گئی تھی اتنی ہی پڑھے۔

جواب :- ہاں نماز چھوڑ سکتا ہے اس کی مثال ایسی ہے جیسے کوئی اکیلا فرض پڑھ رہا ہو اور جماعت

کے لئے امامت ہو جائے تو فرض چھوڑ کر نماز میں شامل ہونے کا حکم ہے۔ اس کی وجہ یہی ہے کہ اکیلے کی نماز

سے جماعت کی نماز افضل ہے۔ ایسے ہی گاڑی آنے کے وقت جو نماز پڑھے گا وہ بے قراری اور بے چینی کی نماز

ہوگی۔ اور جو گاڑی پر سوار ہونے کے بعد پڑھے گا وہ تسلی اور اطمینان کی نماز ہوگی جو افضل ہے۔

اس بنا پر نماز توڑ کر گاڑی پر سوار ہونے کے بعد تسلی اور اطمینان سے نماز پڑھے۔ پہلی نماز پر ناکرنا ثابت

عبداللہ تیسری روپڑی

نہیں۔

(تنظیم ۵ مارچ ۱۹۶۵ء)

امامت کا بیان

امامت کس کا حق ہے

سوال :- جو امام مسجد جہری نماز میں قرآن کریم کو صحیح وصاف نہ پڑھتا ہو یا بوجہ زبان کی لکنت کے

قرآن کے کلمات صحاف نہ نکل سکتے ہوں۔ اور علاوہ ذہب کی غلطیوں کے بھوتے۔ لکنت بھی اور حافظہ قرآن

بھی نہ ہو اور مقتدیوں میں چند حافظ صحیح و عمدہ وصاف پڑھنے والے موجود ہوں تو کیا ایسا شخص جو قرآن

صحیح وصاف نہ پڑھنے والا ہو وہ امامت کا مستحق ہو سکتا ہے تو اس حدیث کا کیا مطلب ہوگا کہ جس میں صحاف

طور پر یہ ہے کہ امامت کا مستحق وہ ہے جو قرآن اچھا پڑھ سکتا ہو۔

جواب :- صورت مسئلہ میں امام مسجد مذکور امامت کا مستحق نہیں ہے اس صورت میں مقتدیوں میں

سے وہ مقتدی امامت کا مستحق ہے۔ جو حافظ قرآن ہو اور قرآن صحیح وصاف پڑھتا ہو۔

چنانچہ حدیث میں ہے۔

عن ابن ابی مسعود عقیقہ بن عمرو قال قال رسول اللہ صلی اللہ علیہ وسلم
یوم القوم اقرأہم لکتاب اللہ الحدیث رواہ احمد ومسلم قال القاضی الشکانی
فی التیل قد اختلف فی المراد من قوله یوم القوم اقرأہم فقیل المراد احسنہم
قرآۃ وان کان اقلہم حفظا وقیل اکثرہم حفظا للقران ویدل علی ذالک
ما رواہ الطبرانی فی الکبیر ورجالہ رجال الصحیح عن عمرو بن سلمة
انہ قال الطلقت مع ابی الی النبی صلی اللہ علیہ وسلم باسلام قومہ فکان
فیما اوصانا لیومکم اکثرکم قرانا فکنت اکثرہم قرانا فقد مو فی اخرجه ایضا
البخاری وابوداؤد والنسائی۔

یعنی قوم کی امامت اللہ کی کتاب و قرآن مجید زیادہ پڑھنے والا کرے۔ تاہنی شکانی نے نیل الاوطار میں لکھا ہے کہ
محدثین نے اقرأہ پڑھنے والا کے کئی معنی کئے ہیں۔ بعض نے کہا ہے کہ اس سے مراد وہ ہے جو بہترین طریقہ
سے پڑھنے والا ہو مگر جو قرآن مجید اس کو کم یاد ہو۔ اور بعض نے کہا ہے کہ اس سے مراد وہ ہے جو زیادہ قرآن
کا حافظ ہو۔ اس مطلب کی وہ روایت تائید کرتی ہے جس کو طبرانی نے کبیر میں روایت کیا ہے۔ اس کے
راوی تمام ثقہ ہیں۔ عمرو بن سلمہ سے روایت ہے کہ جب میرا باپ اپنی قوم کے اسلام لانے کی خبر لے کر
آں حضرت کی خدمت میں حاضر ہوا تو میں بھی اپنے باپ کے ساتھ گیا۔ آپ کی وصیتوں میں سے ایک
وصیت ہم کو یہ تھی کہ زیادہ قرآن واللہ امامت کرے۔ میں زیادہ قرآن واللہ تھا انہوں نے مجھ کو امام بنایا۔

عبدالرحمن مبارک پوری۔ الجمادی الاول ۱۳۵۲ھ

محدث پوری فرماتے ہیں کہ مولوی عبدالرحمن صاحب کے جواب کے بعد کچھ لکھنے کی ضرورت نہ تھی مگر
بعض جگہ کچھ تشریح کی ضرورت ہے اس لئے مختصر سی روشنی ڈالتے ہیں۔

مولوی عبدالرحمن صاحب نے ابو مسعود مذکورہ کی حدیث کو کی ہے اس سے ثابت ہوتا ہے کہ جو قرآن مجید
کا زیادہ ماسر اور حافظ ہو وہ امامت کا مستحق دار ہے۔ اس کے ہوتے ہوئے ایسے شخص کو امام بنانا جو حفظ اور
مہارت میں اس سے کم ہو مناسب نہیں۔ پس جب کم حفظ اور کم مہارت والے کو زیادہ ماسر اور حافظ کے مقابلہ

میں امام بنانا ٹھیک نہ ہوا تو موٹی زبان والے اور غلط پڑھنے والے کو امام بنانا کس طرح ٹھیک ہوگا۔
الرحمة المهداة فصل رابع مشکوٰۃ میں ہے۔

عن جابر عن النبي صلى الله عليه وسلم قال لا تؤمنن امرأة رجلاً ولا عرابي
مهاجراً ولا يؤمنن فاجراً مؤمناً إلا أن يقهره سلطان يقات سوطه و
سيفه۔ (رواه ابن ماجه (الرحمة المهداة)

یعنی رسول اللہ صلی اللہ علیہ وسلم نے فرمایا کہ عورت مرد کی امامت نہ کرے۔ نہ جنگلی مہاجر کی اور نہ فاجر
مومن کی امامت کرے مگر یہ کہ جبراً امام بن جائے اور مومن اس کے چابکداس کی تلوار سے ڈرتا ہو تو ایسی
صورت میں مومن کا فاجر کے پیچھے نماز پڑھ لینا کوئی حرج نہیں۔

اس حدیث میں ارشاد ہے کہ جنگلی مہاجر کی امامت نہ کرے۔ جس کی وجہ یہی ہے کہ جنگلی کی زبان موٹی
ہوتی ہے اور وہ الفاظ صحیح نہیں پڑھ سکتا۔ پس ثابت ہوا کہ جب صحیح پڑھنے والا شخص موجود ہو تو ایسے وقت موٹی
زبان والے کا حق امامت نہیں۔ اور یہ حدیث اگرچہ ضعیف ہے مگر مولوی عبدالرحمن صاحب نے جو حدیث ذکر
کی ہے اس سے بھی یہ مسئلہ ثابت ہوتا ہے اس لئے اس کا ضعیف ہونا مضرت نہیں بلکہ اس سے مسئلہ کی زیادہ
تصریح ہو گئی۔

مولوی شمس اللہ صاحب نے بھی پرچہ اہل حدیث مؤرخہ ۲ نومبر ۱۹۳۲ء میں اس سوال کا جواب دیا ہے مگر
ایک طرح سے جواب دینے سے انکار ہے۔ چنانچہ ان کے الفاظ یہ ہیں۔

”ایسے مسائل میں واقعات کا علم ہونا ضروری ہے یعنی وہ اغلاط معلوم ہوں جو امام مذکور سے صادق ہوتی
ہیں۔ کیونکہ بعض اغلاط قابل معافی بھی ہیں۔ امام منصرف کو معمولی باتوں سے معذور کرنا جائز نہیں پس
جب تک اغلاط کا علم نہ ہو فتویٰ صحیح نہیں دیا جاسکتا۔

مولوی شمس اللہ صاحب کا یہ کہنا درست ہے کہ بعض اغلاط قابل معافی بھی ہیں مگر یہ اپنے لئے ہے نہ
یہ کہ دوسرا جو صحیح پڑھ سکتا ہو وہ بھی ان اغلاط کے سننے کا مامور ہو پس غلط پڑھنے والے امام کو چاہیے کہ فوراً
امامت سے علیحدہ ہو جائے تاکہ دوسرے لوگ اس کے اغلاط سننے کے لئے مجبور نہ ہوں۔ خاص کر جب لوگ
غلط پڑھنے کی وجہ سے اس کی امامت کو پسند نہ کرتے ہوں تو اس صورت اس کا امام رہنا زیادہ بُرا ہے
کیونکہ حدیث میں ہے کہ تین شخصوں کی نماز کا نزل سے اُپر نہیں جاتی۔ ایک غلام آقا سے بھاگنے والا،

دوم عورت جس پر غاوند ساری رات ناراض رہا۔ سووم کسی قوم کا امام جس پر مقتدی ناراض ہوں۔ ایک اور حدیث میں ہے کہ تین کی نماز قبول نہیں ہوتی۔ ایک یہی امام جس کو لوگ برا جانتے ہیں۔ دوسرا جس کی نماز (باجماعت) فوت ہو جائے۔ تیسرا جو آزاد کو غلام بنالے۔ ملاحظہ ہو مشکوٰۃ۔

عبداللہ امیر سہری روپڑی ۵ رمضان ۱۳۵۲ھ - ۳ دسمبر ۱۹۳۲ء

دائم الرضی اور تصور دار امام کی امامت

سوال :- زید ایک نابینا حافظ مسجد کا امام ہے اس میں یہ نقص ہیں۔

۱۔ دائم الرضی ہے پانچ منٹ وضو قائم نہیں رکھ سکتا۔ بے علم ہے چند ایک لمبی سورتیں حفظ ہیں۔ امام مذکور کے اعزہ میں بیوی اور غاوند کے درمیان ناچاقی تھی۔ اس امام کے مشورہ سے وہ عورت اپنے رشتہ داروں میں چلی گئی۔ وہاں کسی کے گھر آباد ہو گئی۔ اس صورت میں جیسا زانی کو گناہ ویسا صلاح کار کو گناہ ہے۔ قرآن مجید کی قرأت میں غلطیاں کرتا ہے۔ عیب جوئی اس کا کام ہے۔ حضور کا نام لیتا ہے تو وہ دونیں پڑھتا۔ ایسے شخص کے پیچھے نماز ہو جاتی ہے یا نہیں۔

جواب :- عن ابی مسعود قال قال رسول اللہ صلی اللہ علیہ وسلم یوم القوم اقراہم لکتاب اللہ تعالیٰ فان کانوا فی القراءۃ سواء فاعلمہم بالسنة فان کانوا فی السنة سواء فاقدمہم ہجرة فان کانوا فی الہجرة سواء فاقدمہم سنا ولدیوم من الرجل الرجل فی سلطانہ ولا یقعد علی تکرمہ الذباذین اہلہ۔ رواہ مسلم فی رواۃ ولدیوم من الرجل الرجل فی اہلہ (مشکوٰۃ)

رسول اللہ صلی اللہ علیہ وسلم نے فرمایا جو قرآن مجید کا زیادہ ماہر ہو وہ امامت کرائے۔ اگر قرآن میں برابر ہوں تو جو حدیث میں زیادہ ماہر ہو اگر حدیث میں بھی برابر ہوں تو جس نے پہلے ہجرت کی ہو۔ اگر ہجرت میں بھی برابر ہوں تو جو عمر میں بڑا ہو۔ اور جہاں کسی کے اختیار است ہوں وہاں دوسرا امامت نہ کرائے اور نہ اس کی عزت کی جگہ میں بیٹھے مگر اس کے اذن سے۔

۲۔ عن ابن عمر رضی اللہ عنہما قال قال رسول اللہ صلی اللہ علیہ وسلم ثلثۃ لا تقبل

مِنْهُمْ صَلَوَاتُهُمْ مَنْ تَقَدَّمَ قَوْمًا وَهَمَلَهُ كَارِهُونَ وَرَجُلٌ أَتَى الصَّلَاةَ
دُبَارًا وَالِدًا بَارًا أَنْ يَأْتِيَهَا بَعْدَ أَنْ تَقُوتَ وَرَجُلٌ رَاغِبًا مَحَرَّرًا - رواه
ابو داود وابن ماجه (مشکوٰۃ)

رسول اللہ صلی اللہ علیہ وسلم نے فرمایا تین شخصوں کی نماز قبول نہیں ہوتی ایک وہ شخص جو قوم کی امامت
کرائے اور لوگ اس کی امامت پسند نہ کریں۔ دوسرا جو شخص جماعت سے غارغ ہوئے کے بعد آئے قیما
جس نے آزاد کو غلام بنالیا۔

۳۔ وَعَنْ أَبِي أَمَامَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ثَلَاثَةٌ لَا تُجَاوِزُ
صَلَوَاتُهُمْ إِذَا نَهَضُوا الْعَبْدَ الْأَبْقَى حَتَّى يَرْجِعَ وَامْرَأَةٌ بَاتَتْ وَرُفْجَاهَا عَلَيْهَا
مَاسِخٌ وَامَامٌ قَوْمٍ وَهَمَلَهُ كَارِهُونَ -

تین شخصوں کی نماز ان کے کانوں سے تجاوز نہیں کرتی۔ آقا سے بجا گا جو غلام سیاہی تک کہ لوٹے عورت
جس کا خاوند اس پر ناراضگی میں رات گزارے۔ قوم کا امام جس کی امامت کو قوم پسند نہ کرے۔

۴۔ عَنْ ابْنِ عَبَّاسٍ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ ثَلَاثَةٌ لَا تَرْفَعُ
صَلَوَاتُهُمْ فَوْقَ دُوسَمِهِمْ شَبْرًا رَجُلٌ أَمَّ قَوْمًا وَهَمَلَهُ كَارِهُونَ وَامْرَأَةٌ بَاتَتْ
وَرُفْجَاهَا عَلَيْهَا مَاسِخٌ وَاخْوَانَانِ مُتَصَارِمَانِ - رواه ابن ماجه (مشکوٰۃ)

یعنی تین شخصوں کی نماز ایک بالشت بھر سے اوپر نہیں چڑھتی۔ قوم کا امام جس کی امامت کو قوم پسند
نہ کرے۔ عورت جس پر اس کا خاوند ناراضگی میں رات گزارے۔ دو مسلمان بھائی جو رنج کی وجہ سے آپس
میں نہیں ملتے۔

سوال میں جو نقائص بیان کئے گئے ہیں اگر واقعی امام میں موجود ہیں اور باوجود ان کو دور کر سکنے کے دور
کرنے کی کوشش نہیں کرتا تو ایسا امام امامت کا حق دار نہیں۔ اخیر کی تین حدیثوں سے معلوم ہوا کہ اگر قوم
ناراض ہو تو اس امام کی نماز قبول نہیں۔ بے جان ناراضگی معزولی امامت کا سبب نہیں۔ لیکن ظاہر ہے کہ
ناراضگی بے جا نہ ہو۔ مثلاً وہ بے نماز کا جنازہ نہیں پڑھاتا یا ان کے نکاح وغیرہ نہیں پڑھاتا یا اس قسم کے
اور بعض وجوہات ہیں۔ تو ایسی ناراضگی شرعاً معتبر نہیں بلکہ ناراضگی رکھنے والے تصور وار ہیں۔ ایسی ناراضگی
سے امام کی نماز کو کوئی نقصان نہیں پہنچتا۔ چنانچہ جن باغیوں نے حضرت عثمان رضی اللہ عنہ کو شہید کیا۔ اور

پا ہے۔

پہلی حدیث سے یہ مسئلہ بھی معلوم ہوا کہ جہاں کسی کا اختیار ہو وہاں دوسرے کو امامت کرنی جائز نہیں اور کسی کی خاص عزت والی جگہ بیٹھنا بھی جائز نہیں۔ ہاں اذن دے دے تو درست ہے چنانچہ حدیث میں
الاباذنہ کا لفظ ہے۔

اذن کا مفہوم

اذن میں اختلاف ہے بعض کہتے ہیں کہ امامت کے ساتھ بھی لگتا ہے اور عزت والی جگہ میں بیٹھنے کے ساتھ بھی لگتا ہے۔ یعنی جہاں کسی کا اختیار ہو اگر وہ امامت کی اجازت دے دے تو امامت کرنی جائز ہے بعض کہتے ہیں عزت والی جگہ میں اذن کے ساتھ بیٹھنا جائز ہے۔ امامت کسی صورت جائز نہیں۔ دلیل ان کی مندرجہ ذیل حدیث ہے۔

عَنْ أَبِي عَطِيَّةَ الْعَقِيلِيِّ قَالَ كَانَ مَالِكُ بْنُ الْحُوَيْرِثٍ يَأْتِينَا إِلَى مَقِيلَاتِنَا
يَتَحَدَّثُ فَحَضَرَتِ الصَّلَاةُ يَوْمًا قَالَ أَبُو عَطِيَّةَ فَقُلْنَا لَهُ تَقْدِمُ فَصَلِّهِ
قَالَ لَنَا قَدْ مَوَّارِجَلًا مِنْكُمْ يُصَلِّي بِكُمْ وَسَاحِدٌ تَكُمُ لِمَا لَا أَصَلِّي بِكُمْ سَمِعْتُ
رَسُولَ اللَّهِ صَلَّى اللَّهُ عَلَيْهِ وَسَلَّمَ مِنْ زَارِقَوْمًا فَلَا يُؤْمَهُمْ وَلِيُؤْمَهُمْ
رَجُلٌ مِّنْهُمْ رَوَاهُ أَبُو دَاوُدَ وَالتِّرْمِذِيُّ وَالنَّسَائِيُّ إِلَّا أَنَّهُ أَقْصَرَ عَلَى لَفْظِ النَّبِيِّ
صَلَّى اللَّهُ عَلَيْهِ وَسَلَّمَ (مشکوٰۃ)

ابو عطیہ کہتے ہیں۔ مالک بن حویرث نے ہم سے پاس ہمارے نماز گاہ میں آیا کہتے تھے ایک روز نماز کا وقت
آگیا۔ ہم نے کہا نماز پڑھائیے فرمایا تم اپنے میں سے کسی کو آگے کر کے تاکہ نماز پڑھائے اور میں اس لئے نماز
نہیں پڑھا تاکہ رسول اللہ صلی اللہ علیہ وسلم سے میں نے سنا ہے جو کسی قوم کی زیارت کرے وہ ان کو نماز نہ
پڑھائے بکرا نہی میں سے کوئی شخص نماز پڑھائے۔

مالک بن حویرث نے باوجود اجازت کے بھی نماز نہیں پڑھائی۔ اس سے معلوم ہوا کہ امامت کے ساتھ
اذن کا کوئی تعلق نہیں۔ جو کہتے ہیں ان دونوں کے ساتھ اذن لگتا ہے ان کے کئی دلائل ہیں۔

پہلی دلیل :- پہلی حدیث میں امامت اور عزت والی جگہ میں بیٹھنے سے منع کرنے کے بعد الاباذنہ
ہے جس سے ظاہر معلوم ہوتا ہے کہ اذن دونوں کے ساتھ لگتا ہے ایک کے ساتھ خاص کرنا بے دلیل ہے

مالک بن حویرث رضی اللہ عنہ کی حدیث میں چونکہ الاباذنہ نہیں اس لئے مالک بن حویرث نے مطلقاً منع سمجھا۔ امام احمد شافعیؒ بھی کہتے ہیں کہ جب تک کوئی قرینہ نہ ہو کہ اذن صرف عزت والی جگہ میں بیٹھنے کے ساتھ لگتا ہے۔ امامت کے ساتھ نہیں لگتا۔ اس وقت تک ایک کی تخصیص نہیں (نیل الاوطار)

نیل الاوطار میں بحوالہ بزار عبد اللہ بن جندب کی روایت ذکر کی ہے جس کے الفاظ یہ ہیں:-
 قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ الرَّجُلُ أَحَقُّ بِصَدْرِ فِرَاشِهِ وَأَحَقُّ بِصَدْرِ دَابَّتِهِ وَأَحَقُّ أَنْ يَوْمَ فِي بَيْتِهِ۔

یعنی مرد اپنے بستر اور سواری کے اگلے حصہ کا ادنا پنہ گھر میں امامت کرانے کا زیادہ حقدار ہے۔
 اس حدیث میں مطلق فرمایا ہے کہ مرد اپنی سواری کے اگلے حصہ کا زیادہ حقدار ہے اس کے ساتھ اذن کا ذکر نہیں کیا۔ لیکن دوسری حدیث میں اذن کا ذکر آگیا ہے جس کے راوی بریدہ رضی اللہ عنہ ہیں۔ ٹھیک اس طرح امامت کے مسئلہ کو سمجھ لینا چاہیے۔ مالک بن حویرث کی حدیث میں ذکر نہیں لیکن ابو مسعود کی حدیث میں ذکر آگیا ہے پس انکار کی کوئی وجہ نہیں۔

دوسری دلیل:- عَنْ أَنَسٍ قَالَ صَلَّيْتُ أَنَا وَالْيَتِيمَتُ فِي بَيْتِنَا خَلْفَ النَّبِيِّ صَلَّى اللَّهُ عَلَيْهِ وَسَلَّمَ وَأُحْقِي خَلْفَنَا أُمُّ سَلَيْمٍ۔ (متفق)

یعنی انسؓ کہتے ہیں۔ رسول اللہ صلی اللہ علیہ وسلم کے پیچھے ہم نے اپنے گھر میں نماز پڑھی۔ میں اور ایک یتیم آپ کے پیچھے تھے۔ اور میری والدہ اُمّ سلیمؓ ہماری پیچھے تھی۔

یہ نماز رسول اللہ صلی اللہ علیہ وسلم نے انسؓ کے گھر میں پڑھائی ہے۔ اگر دوسرے کے اختیار والی جگہ میں امامت جائز نہ ہوتی تو آپؐ نہ پڑھاتے۔ اسی طرح جب رسول اللہ صلی اللہ علیہ وسلم مکہ شریف گئے ہیں تو وہیں آپؐ ہی امامت کراتے تھے۔ وہاں کا امام امامت نہیں کراتا تھا لیکن یہ دلیل کچھ کمزور ہے کیونکہ رسول اللہ صلی اللہ علیہ وسلم بادشاہ تھے اس لئے جہاں آپؐ جلتے وہاں آپؐ اختیار دے لے تھے جیسے کسی جگہ کا کوئی متولی ہوتا ہے۔

تیسری اور چوتھی دلیل:- واكثر اهل العلم انه لا باس بامامة الزائر

بإذن رب المكان لقوله صلى الله عليه وسلم الاباذنہ ويعضد لا عموم
 ما روى ابن عمر عن النبي صلى الله عليه وسلم قال ثلاثة على كتمان أمك
 يوم القيمة عبادي حق الله وحق مواليد ورجل أم قوم ما وهم به راضون و

یجلی بنادی بالصلوٰۃ الخمس فی کل لیلۃ دعا والترمذی وعن ابی ہریرۃ عن
النبی صلی اللہ علیہ وسلم قال لا یجلی لوجلی یومن باللہ والیوم الاخوان یوم
قوماً الا باذنہم ولا یخص بدعوۃ دونہم فان فعل فقتل خانہم۔ (ردۃ المومنین)
اکثر اہل علم کہتے ہیں کہ زیارت کرنے والا مالک مکان کے اذن سے امامت کرائے تو جائز ہے کیونکہ ابو مسعود
کی حدیث میں الذباذنہ آیا ہے اور ابن عمرؓ کی حدیث کا عموم بھی اس کا مؤید ہے جس میں ذکر ہے کہ تین
شخص قیامت کے دن مشک کے ڈھیروں پر ہوں گے۔ (۱) غلام جو اللہ کا حق بھی ادا کرتا ہے اور اپنے آقا
کا بھی (۲) جو شخص کسی قوم کی امامت کرائے اور وہ اس پر غرض ہوں (۳) جو پانچ وقتی فائدوں کے لئے ہر روز
اذان دے۔ ————— ابو ہریرہ رضی اللہ عنہ سے روایت ہے رسول اللہ صلی اللہ علیہ وسلم نے فرمایا
کسی شخص کو جو اللہ اور دن آخرت پر ایمان لاتا ہے ملل نہیں کہ کسی قوم کی ان کے اذن کے بغیر امامت
کرائے۔ اور نہ ایسا کرے کہ خاص اپنے لئے دھا کرے اور ان کو شامل نہ کرے۔ اگر ایسا کیا تو اس نے
ان کی خیانت کی۔

اس عبارت میں صاحب متقی نے تین دلائل ذکر کئے ہیں۔ ایک الذباذنہ والی حدیث۔ ایک ابن عمرؓ
کی حدیث۔ ایک ابو ہریرہ رضی اللہ عنہ کی حدیث۔

پانچویں دلیل۔ سعید بن منصور نے (ابو مسعود) سے روایت کی ہے کہ کوئی شخص کسی کی اختیار والی جگہ
میں اس کے اذن کے بغیر امامت نہ کرائے نہ اس کے اذن کے بغیر اس کے گھر میں اس کی عزت والی جگہ میں بیٹھے۔
تنبیہ :- نیل الاوطار میں ولا یؤمن الرجل فی سلطانہ حدیث پر لکھا ہے جس کا اردو
ترجمہ یہ ہے۔ امام نوویؒ نے کہا ہے فی سلطانہ سے مراد یہ ہے کہ صاحب گھر صاحب مجلس امام مسجد سب زیادہ
عقدار ہیں۔ دوسرے شخص کو اس کی جگہ بغیر اجازت کے امامت نہ کرانی چاہیے کیونکہ یہ جگہ اس کے اختیار میں ہے
امام نوویؒ نے فی سلطانہ کے معنی اگرچہ عام کئے ہیں لیکن بظاہر معلوم ہوتا ہے کہ اس سے مراد صاحب
حکومت اور صاحب سلطنت ہے نہ صاحب گھر اور نہ صاحب مجلس وغیرہ۔ اور اس کی تائید ابو داؤد کی اس
روایت سے بھی ہوتی ہے جس کے یہ الفاظ ہیں۔ ولا یؤمن الرجل فی بیتہ ولا فی سلطانہ۔ اس
روایت میں صاحب گھر کا الگ ذکر کیا ہے اور صاحب سلطنت کا الگ۔ جس سے بظاہر معلوم ہوتا ہے کہ
صاحب گھر صاحب سلطنت میں داخل نہیں۔ اور ظاہر اس حدیث کا چاہتا ہے کہ صاحب گھر اور صاحب حکومت

صاحبِ سلطنت امامت کے زیادہ حقدار ہیں خواہ دوسرا آدمی قرآن و حدیث میں زیادہ ماہر ہو تقویٰ و پرہیزگاری میں بڑھ کر ہو کیونکہ پہلے جو امامت کے زیادہ حق دار تھے ان کا ذکر کر کے فرمایا ہے کہ جہاں کسی کی حکومت ہو یا کسی کا اختیار ہو وہاں کوئی امامت نہ کرائے جس کا مطلب یہ ہوا کہ جن کا ذکر ہوا ہے ان کو کسی کے گھر میں یا کسی کی حکومت میں بغیر اذن کے امامت نہ کرانی چاہیے۔ اور اصحابِ امام شافعی نے کہا ہے کہ بادشاہ اور اس کا نائب گھر والے اور امام مسجد وغیرہ سے مقدم ہیں۔ کیونکہ ان کے اختیارات اور تصرفات عام ہیں۔ اور اصحابِ شافعی نے یہ بھی کہا ہے کہ گھر والے کے لئے مستحب ہے کہ جو اس سے افضل ہو اس کو اذن دیدے تاکہ وہ نماز پڑھ جائے۔

تنبیہ۔ ولای فی سلطانہ سے صاحبِ حکومت صاحبِ سلطنت اس وقت مراد ہو سکتا ہے جب کسی کی جگہ کے متولی کو صاحبِ گھر میں داخل کریں۔ اگر اس کو صاحبِ گھر میں داخل نہ کریں تو فی سلطانہ کے معنی صاحبِ اختیار کے ہوں گے تاکہ متولی اس میں داخل ہو جائے۔

ایک شبہ اور اس کا جواب

اس حدیث سے بظاہر معلوم ہوتا ہے کہ حکومت اسلامی میں بادشاہ کی اجازت کے بغیر کوئی شخص امام مسجد مقرر نہیں ہو سکتا۔ کیونکہ جہاں تک اس کی سلطنت ہے وہاں تک اس کے اختیارات ہیں تو اس حدیث کی رو سے جو شخص امامت کرانی چاہے وہ بادشاہ سے اذن لے حنفیہ تو صرف حجہ کے لئے اذن بادشاہ شرط کہتے ہیں۔ یہاں پانچو تہ نماز میں بھی اذن کی ضرورت پڑ گئی۔

جواب۔ اس کا یہ ہے کہ اس حدیث کا یہ مطلب غلط ہے بلکہ اس کا مطلب یہ ہے کہ جب وہاں بادشاہ موجود ہو یا امام مسجد وغیرہ موجود ہوں تو ان کی اجازت کے بغیر امامت نہ کرائے اگر یہ اشخاص موجود نہ ہوں تو پھر اس اصول پر عمل کرے جو رسول اللہ صلی اللہ علیہ وسلم نے بتایا ہے کہ اول قرآن کا ماہر حقدار ہے پھر سنت کا پھر ہجرت میں اول پھر اسلام میں اول پھر عمر میں بڑا۔ چنانچہ رسول اللہ صلی اللہ علیہ وسلم کے زمانہ میں اس طرح ہوتا رہا۔ مالک بن حویرث رضی اللہ عنہ اور ایک دوسرے صاحبِ رسول اللہ صلی اللہ علیہ وسلم کے پاس آئے جب جانے لگے تو فرمایا۔

اذ حضرت الصلوٰۃ واذنا وایما ولیو مکما اکبر کما رواہ الجماعة
ولاحمد ومسلم وکانا متقلبین فی القرآۃ ولابی داؤد وکنا یومئذ منقادین

فی العلم (منتقى)

یعنی جب نماز کا وقت آئے تو اذان و اقامت کہو۔ اور جو قوم سے بڑا ہو وہ امامت کر لئے علم میں دونوں برابر تھے۔ اور اسلام بھی دونوں اکٹھے لائے تھے۔ اور ہجرت اس وقت فرض نہیں رہی تھی۔ اس لئے بڑا ہونے کا ذکر کیا۔

اس روایت میں رسول اللہ صلی اللہ علیہ وسلم نے دونوں سے امامت کے لئے کسی کو مقرر نہیں کیا بلکہ ان کی امامت کو اسی عام اصول کے تحت قرار دے کر فرمایا جو قوم سے بڑا ہے وہ امامت کر لئے۔

اسی طرح عمرو بن سلمہ کہتے ہیں فتح مکہ کے بعد میرے والد رسول اللہ صلی اللہ علیہ وسلم کے پاس اپنی قوم کی طرف سے اسلام کی خبر لے کر آئے رسول اللہ صلی اللہ علیہ وسلم نے فرمایا۔ فلاں نماز فلاں وقت پڑھو۔ فلاں نماز فلاں وقت۔ اور جو قرآن مجید زیادہ پڑھا ہوا ہو۔ اس کو امام مقرر کرو۔ عمرو بن سلمہ کہتے ہیں۔ میں قرآن مجید زیادہ پڑھا ہوا تھا۔ انہوں نے مجھے امام مقرر کر لیا۔ میری عمر اُس وقت پچھ سات سال تھی (مشکوٰۃ)

اس قسم کی احادیث بہت ہیں جن سے ثابت ہوتا ہے کہ امامت کا مسئلہ اسی اصول کے تحت ہے جس کا ذکر اوپر ہوا ہے۔ بادشاہ کی طرف سے تقریر یا اجازت کی ضرورت نہیں۔

پس حدیث کا مطلب یہی ہوا کہ جس شخص کا کسی جگہ اختیار ہو اس کی موجودگی میں دوسرا شخص بغیر اجازت کے کھڑا نہ ہو۔

ہماری عملی بے احتیاطی

اب عام طور پر جلسوں میں بڑی بے احتیاطی ہوتی ہے کوئی کسی کو نہیں پوچھتا جس کی مرضی ہوتی ہے نماز میں آگے ہو جائے یا پھر ایک ساتھ مل کر نماز نہیں پڑھتے کئی کئی جماعتیں ہوتی ہیں۔ اسی قسم کی بے احتیاطی ہماری کمزوری کا باعث ہو رہی ہیں۔ یہ بات نہایت ضروری ہے کہ جس کو اجازت ہو وہی امامت کر لئے اور ساتھ ہی یہ کوشش بھی ہو کہ سب ایک دفعہ مل کر نماز پڑھیں۔ کوئی اتفاقاً کسی عذر سے رہ جائے تو وہ کسی کو لے کر جماعت کر سکتا ہے ایسا نہ ہونا چاہیے کہ بلا عذر ہی کئی کئی جماعتیں ہوں۔ رسول اللہ صلی اللہ علیہ وسلم نے ذرا آگے پیچھے ہونے کی سخت وعید فرمائی ہے کہ یا تو اپنی صفیں درست کرو گے یا اللہ تعالیٰ تمہارے دلوں میں مخالفت ڈال دے گا۔ یہاں کئی جماعتیں آگے پیچھے ہوتی ہیں۔ کیا ان کی وجہ سے دلوں پر مخالفت کا اثر نہیں پڑتا۔ انجمنوں اور جلسوں کی اصلی غرض تو اتفاق و اتحاد ہے لیکن ہم بجائے اس کے

تشت و انراق کا بیج پور ہے ہیں۔ انا اللہ

عبداللہ امرتسری روپڑی

۱۲ ربیع الثانی ۱۳۵۱ھ - ۱۵ اگست ۱۹۳۲ء

دیوث کی امامت

سوال :- زید ایک مسجد کا امام ہے۔ خیالات اہل حدیث رکھتا ہے۔ ساتواں چالیسواں کو بھرت جاتا ہے۔ لیکن کھار ایک چیز لیتا ہے اس کی بیوی کسی دوسرے شخص بد معاش کے پاس بد معاشی کے لئے چلی گئی تھی۔ دو تین ماہ کے بعد کوشش سے گھر منگوائی گئی ہے۔ مگر پھر بھی زنا سے باز نہیں آئی۔ بکر کی کوشش سے وہ کہتی ہے کہ میری توبہ آئندہ کوئی بد معاشی نہیں کروں گی۔ باوجود جہنہ کی برائی کے اس کا خاوند زید اُس کو پسند کرتا رہا۔ برائیاں مٹایا۔ اس کو امامت سے علیحدہ کر دیا تھا کہ تو دیوث ہے جب تک اس بیوی کو طلاق نہیں دو گے تجھے امام نہیں بنایا جائے گا۔ اب بعض مولوی اگر کہتے ہیں کہ اس کو امام بناو چونکہ توبہ کر لی ہے مگر لوگوں نے ابھی تک نہیں مانا۔ آپ بتائیں کہ ایسا آدمی امام بن سکتا ہے۔

حکیم محمد حسین چک نمبر ۱۷ - سردار پور ڈاکٹر خاص ضلع منٹگمری

جواب :- سورہ الزاریات کی تفسیر میں ایک شخص صبیغ نامی کا واقعہ لکھا ہے کہ حضرت عمرؓ نے اُس نے کچھ آٹھ لپٹ سوال کئے۔ جن سے معلوم ہوا کہ وہ قرآن مجید کی تفسیر میں کچھ رائے کو دخل دیتا ہے۔ حضرت عمرؓ نے اُسے سو دسے تعزیر ماری۔ جب اُس نے توبہ کی تو پھر اُس کو چھیک دیا۔ مدت تک یہی حال رہا۔ جب معلوم ہوا کہ اُس کی توبہ خالص ہے تب اُس کو رہا کیا۔

اس واقعہ سے معلوم ہوا کہ اس شخص نے کبھی صرف زبانی توبہ کافی نہیں جب تک ایک مدت تک اس کا عمل دیکھ کر لیا جائے۔ ہاں اگر امامت سے معزول ہونے سے پہلے توبہ کرتا اور اُس عورت کو مار پیٹ کر تباہ چھوڑ دیتا تو یہی عمل اُس کے غلوں کے لئے شہادت ہوتا۔ امامت سے معزول ہونے کے بعد توبہ کرنا یہ ظاہر گناہ سے توبہ نہیں بلکہ اصل غرض امامت کا حصول ہے۔ صبیغ مذکور کے متعلق بعض روایتوں میں سال کی میعاد آئی ہے یعنی ایک سال تک اُس کو چھیک دیا۔ سو اس امام کو بھی کم سے کم اتنا تو ضرور چھیکنا چاہیے۔ اگر سال تک حالت اچھی ہو جائے تو بہتر ورنہ اور امام رکھ لیا جائے اور اگر کسی طرح سے سال کے اندر اس کی خالص توبہ

معلوم ہو جائے۔ مثلاً اپنی عورت کو الگ کر دے جب تک عورت کی توبہ خالص معلوم نہ ہو گھر نہ رکھے تو اس عورت میں سال پورا کرنے کی ضرورت نہیں۔ ہر صورت امام مذکور کا اُس کے عمل کے ذریعے غلو جس دیکھنا ضروری ہے خواہ سال کی میعاد میرا کہ ہمیشہ رہا مقتدیوں کا اچھا نہ ہوتا تو اس سے یہ لازم نہیں آتا کہ اب امام بھی آزاد رہے بلکہ امام کو نیک ہونا چاہیے تاکہ لوگوں پر اس کی نیکی کا اثر پڑے۔ لوگوں کو اس سے ہدایت ہو۔ اور لوگوں کو جو نصیحت کرے۔ اس پر پہلے وہ خود عامل ہو تاکہ دیگران را نصیحت خود را نصیحت کی مثال نہ بنے۔ امام ذمہ دار ہستی ہے اس کو ہدایت کا نمونہ بن کر رہنا چاہیے پھر مقتدیوں کی نمازیں اس کی نماز سے وابستہ ہیں۔ اگر اس کی حالت اچھی نہ ہوئی تو مقتدیوں کی نمازیں بھی خراب ہوں گی۔ اس بنا پر رسول اللہ صلی اللہ علیہ وسلم فرماتے ہیں :-

اجعلوا ائمتکم خیامہم فافہم وقد بینکم و بینہم بکم ادکم اقال روایتی

اپنے امام بستر لوگوں کو بنایا کرو کیونکہ وہ تمہارے اور خدا کے درمیان قاصد (مناستے) ہیں۔

پس امام مذکور کی حالت جب تک اچھی نہ ہو بالکل امام نہ بنایا جائے۔

عبداللہ امرتسری روپڑی

۲۵ محرم ۱۳۵۸ھ - ۷ مارچ ۱۹۳۹ء

مشرک کی امامت

سوال :- میرے گھر کے قریب مسجد ہے۔ اُس مسجد کے غازی بدعتی ہیں۔ قبروں کے چکاری ہیں شیخ عبدالقادر جیلانی سے مراد مانگتے ہیں اس واسطے میں اُن کے پیچھے نماز ادا نہیں کرتا۔ آپ فرمائیں کہ مشرک امام کے پیچھے نماز ہو جائے گی۔

محمد اسماعیل بھوانی لپری

جواب :- واقعی نماز باجماعت کی تاکید بہت ہے مگر جن لوگوں کا سوال میں ذکر ہے۔ اُن کے پیچھے نماز صحیح نہیں کیونکہ ایسے عقیدہ کا آدمی مشرک ہے اور قرآن مجید میں ہے۔ انما المشرکون نجس یعنی مشرک نجس ہیں نجس کے پیچھے نماز نہیں ہوتی۔

عبداللہ امرتسری روپڑی

۳۰ ذی الحجہ ۱۳۵۸ھ - ۹ جنوری ۱۹۳۹ء

کھودا اور نامرد امام

سوال :- امام کھودا جس کی دامھی مونچھ بالکل نہ ہو۔ عورت جیسا چہرہ ہو اس کے پیچھے نماز جائز ہے اور اگر امام نامرد ہو اور مشہور بھی ہو گیا ہو تو اس کے پیچھے نماز جائز ہے یا نہیں۔
رحمت اللہ موضع پرت تحصیل سمرالہ ضلع لودھانہ

جواب :- اگر امام قدرتی طور پر کھودا ہو تو اس کے پیچھے نماز درست ہے۔ کیونکہ اس کا کوئی قصور نہیں اور اگر یہ خیال ہے کہ اس کا چہرہ عورت جیسا ہے اس لئے اس کا حکم عورت کا ہو گیا تو یہ بھی غلط ہے کیونکہ اس سے لازم نہیں آتا ہے کہ اس کا حکم عورت کا ہو جائے۔ دامھی آنے سے پہلے لڑکے کا چہرہ عورت کی طرح ہوتا ہے مگر اس کی امامت صحیح ہے۔ نیز حصہ وراثت وغیرہ میں مرد سمجھا جاتا ہے۔ اس سے معلوم ہوا کہ صرف دامھی مونچھ نہ ہونے سے عورت کا حکم نہیں ہو سکتا بلکہ اصل فرق عورت مرد کی بناوٹ ہے جس سے پیدا ہوتے ہی تیز ہو جاتی ہے کہ یہ لڑکا ہے یا لڑکی۔ اور اسی سے نامرد کی امامت بھی درست ثابت ہو گئی۔ ہاں اگر مشیت زنی یا کسی اور شرارت کی وجہ سے نامرد ہو گیا ہو تو تنبیہ کے طور پر مناسب ہے کہ اس کو امام نہ بنایا جائے اگر پورے طور پر نیک ہو جائے اور تسلی ہو جائے کہ اس کی طبیعت میں اب شرارت نہیں تو لوگوں کو اختیار ہے کہ امام بنائیں یا نہ۔
عبداللہ امرتسری روپڑی

۳ ذی قعدہ ۱۳۵۳ھ - ۸ فروری ۱۹۳۵ء

زنا پر تعاون کرنے والا امام

سوال :- ایک امام مسجد ہے وہ اکثر عورتوں کے نکاح جو کہ اپنے خاوندوں کے گھر سے آباد رہ کر اوپر کچے جن کر کسی غیر آدمی کے ساتھ چلی گئی ہوں اور وہ آدمی مدت تک ان سے زنا بھی کرتے رہیں۔ یہ امام مسجد زانی مرد اور زانیہ عورت کا نکاح کر دیتا ہے۔ اور خاوند سے طلاق بھی نہیں لی جاتی ایسے امام کے پیچھے نماز درست ہے جب کہ شقی اور نیک مقتدی اس کی امامت کو پسند نہیں کرتے اور بے دین لوگ پسند کرتے ہیں۔

جواب :- یہ امام دو چیزوں سے قابل امامت نہیں۔ ایک زنا کاروں کے نکاح کر دیتا ہے۔ قبلہ

کی طرف تھکنے سے جب امامت سے علیحدہ کیا جاتا ہے بیساکر مشکوٰۃ باب المساجد میں ہے تو زنا کاروں کی معاون
کب امامت کے لائق ہے۔ قرآن مجید میں ہے۔ تعاونا علی البر والتقوی ولا تعاونا علی الاثم
والعدوان۔ یعنی نیک کاموں میں مددگار اور برائی میں مدد نہ کرو۔

دوسری وجہ یہ ہے کہ اصل مقتدی اس سے ناراض ہیں اور حدیث میں آیا ہے کہ جس امام پر اس کے
مقتدی ناراض ہوں اُس کی نماز اُس کے کانوں سے اُوپر نہیں جاتی (مشکوٰۃ باب الامامة)
رہے دوسرے مقتدی جو صوم و صلوٰۃ کے پابند نہیں ہیں تو ان کی رضا اور عدم رضا کا شریعت میں اعتبار
نہیں کیونکہ جب وہ خود دیندار نہیں تو امامت کے بارہ میں شریعت کے نزدیک ان کی رائے کا کیا وزن ہو
سکتا ہے۔

عبد اللہ ام تسری روپڑی

۲۵ رمضان ۱۳۵۳ھ - ۱۳ دسمبر ۱۹۳۴ء

مٹھی سے کم وارھی رکھنے اور ختم دینے والا امام

سوال :- ایک مٹھی سے کم وارھی کئے اور ختم وغیرہ دینے والے امام کے پیچھے نماز درست ہے؟
اگر درست نہیں تو آج کل امام اسی قسم کے ملتے ہیں کیا ایسے اماموں کے پیچھے اتفاقہ بھی نماز نہیں ہوتی؟
حدیث میں ہے کان ابن عمر اذا حج او اعتمر قبض علی لحیتہ فما فضل اخذ لا
یعنی عبد اللہ بن عمر حج کرتے یا عمرہ کرتے تو مٹھی سے زائد وارھی کٹا لیتے۔ اس سے معلوم ہوا کہ مٹھی سے
زائد وارھی کٹانے کی اجازت ہے اور اس سے زیادہ کٹانا شریعت کے خلاف ہے۔

عبد الرحمن عاجز دواخانہ رحمانہ مالہ کوٹلہ

جواب :- جو شخص مٹھی کے اندر وارھی کٹائے تو اُس پر سختی کی جائے۔ اور ایسا شخص امامت کے
قابل نہیں۔ ہاں اتفاقہ نماز پڑھ لی جائے گی مگر اپنا تھوڑا بہت جتنا بس چلے تو ایسے امام کے ہٹانے کی کوشش
کرنی چاہیے اور یہی حکم ختم وغیرہ دینے والے امام کا ہے کیونکہ ختم وغیرہ دینا بدعت ہے ہاں اگر اس کی کوئی
بدعت شرک کی حد کو نہ چھیڑے ہوا اس کے پیچھے اتفاقہ بھی نماز نہیں ہوتی۔

عبد اللہ ام تسری روپڑی

۲۲ صفر ۱۳۵۳ھ - ۲۱ مارچ ۱۹۳۴ء

قبر پر چراغ جلانے والا امام

سوال :- ایک خانقاہ کے نام زمین ہے اور اس خانقاہ پر چراغ وغیرہ جلانے جاتے ہیں۔ جو آدمی اس کا محافظ ہے اس کو امام مسجد بنا یا سو ہے کیا اس کے پیچھے نماز جائز ہے یا نہیں۔

جواب :- اگر یہ چراغ صرف اس لئے جلاتا ہے کہ زمین محفوظ رہے اور اس کے اعتقاد میں کوئی خرابی نہیں تو ایسے شخص کو امام بنا ناجائز نہیں کیونکہ قبر پر چراغ جلانا حدیث میں منع آیا ہے۔ اور ویسے بھی یہ اسرار ہے یعنی خرچ ضائع ہے۔ قرآن مجید میں ہے۔

إِنَّ الْمُبَذِّرِينَ كَانُوا إِخْوَانَ الشَّيَاطِينِ

یعنی فضول خرچ کرنے والے شیطان کے بھائی ہیں۔

حدیث میں ہے رسول اللہ صلی اللہ علیہ وسلم نے ایک شخص کو صرف قبلہ کی طرف تھوکنے پر امانت سے معزول کر دیا تھا۔ اور قبر پر چراغ جلانا تو اس سے بڑا گناہ ہے کیونکہ اس میں مشرکوں سے مشابہت ہے۔ جو قبروں کی تعظیم کرتے ہیں اس لئے اس کے مرتکب کو امام بنا ناجائز نہیں۔ حدیث میں ہے۔ اجعلوا ائمتہکم خبیاء کسر یعنی اپنے امام بتر لوگوں کو بنایا کرو۔ ہاں اس شخص کے پیچھے کہیں اتفاقاً نماز پڑھ لی جائے تو نماز ہو جائے گی اور اگر اس کا شرکنا اعتقاد ہے اور چراغ قبر کی تعظیم کے لئے جلاتا ہے تو اس کے پیچھے اتفاقاً بھی نماز جائز نہیں۔

عبداللہ امرتسری مدظلہ العالی
۱۷ ربیع الاول ۱۳۶۶ھ - ۶ اپریل ۱۹۴۶ء

یار رسول اللہ کہنے والے کی امامت

سوال :- یار رسول اللہ کہنے والے کے پیچھے نماز کا کیا حکم ہے؟

محمد رفیع ظہاں سکین بھٹیاں کلاں ریاست پٹیالہ

جواب :- اگر یار رسول اللہ حاضر ناظر جان کر کہتا ہے تو یہ شخص مشرک ہے اور مشرک کے پیچھے نماز نہیں ہوتی۔ کیونکہ قرآن مجید میں ہے۔

إِنَّمَا الْمُشْرِكُونَ نَجَسٌ - یعنی مشرک نجس ہیں۔

اور حدیث میں ہے۔

مَنْ تَشَبَّهَ بِقَوْمٍ فَهُوَ مِنْهُمْ - یعنی جو کسی قوم سے مشابہت کرے وہ ان ہی سے ہے۔

پس ایسے مشابہت کرنے والے کے پیچھے نمازیں شہ ہے اس لئے احتیاط چاہیے۔

عبداللہ اقرقری روپڑی ۱۱ ذی الحجہ ۱۳۵۹ھ - ۱۰ جنوری ۱۹۴۱ء

غیر شرعی فتویٰ دینے والا امام

سوال :- ایک امام مسجد سے مسئلہ دریافت کیا جاتا ہے کہ چار سو روپیہ زکوٰۃ کا ہے اس سے مسافر خانہ بنادیا جائے۔ چنانچہ اس زکوٰۃ سے مسافر خانہ بنادیا جاتا ہے کہ مسافر خانہ پر زکوٰۃ لگ سکتی ہے۔ اگر نہیں تو ایسے غیر شرعی فتویٰ دینے والے کے پیچھے نماز جائز ہے؟

جواب :- اگر امام پورا عالم نہیں اور ویسے ہی بے اہلیا طی سے مسئلہ بتانے کی عادت ہے تو وہ امام بنانے کے قابل نہیں اس کو امامت سے علیحدہ کر دینا چاہیے اور اگر وہ پورا عالم ہے اور مسئلہ احتیاط سے بتاتا ہے تو مسئلہ میں کسی وقت غلطی اس کو امامت سے علیحدہ نہیں کر سکتی رہا یہ سوال کہ زکوٰۃ ادا ہوتی یا نہ مسافر خانہ بنانے سے زکوٰۃ ادا نہیں ہوتی۔ کیونکہ قرآن مجید میں جو مصارف ذکر ہیں۔ ان میں مسافر خانہ داخل نہیں مسافر خانہ زکوٰۃ ادا کرنے والے کی ملکیت ہے۔ خواہ اس کو قائم رکھنے یا فروخت کر دے یہ اس کو اختیار ہے اور زکوٰۃ نئے سرے سے ادا کرے۔

عبداللہ اقرقری روپڑی

۲۳ اکتوبر ۱۹۳۹ء ۲۹ شعبان ۱۳۵۹ھ

میاں بیوی دونوں میں سے ایک امام اور ایک مقتدی

سوال :- میاں بیوی مل کر باجماعت نماز پڑھیں یا نوافل ادا کر سکتے ہیں یا نہیں؟ اگر سکتے ہیں تو کس ترکیب سے؟

محمد بن مولوی محمد حسین مرحوم گجیانہ کلان

جواب :- عن انس قال صلینا انا ویتیم فی بیتنا خلف النبی ﷺ

وام سلیح خلفنا روا لا مسلم (مشکوٰۃ باب الموقوف)

یعنی ہنس سے روایت ہے کہ میں نے ایک یم نے نبی صلی اللہ علیہ وسلم کے پیچھے اپنے گھر میں نماز پڑھی اور ام سلیم ام میری والدہ ہمارے پیچھے اکیلی تھی۔

وعنه ان النبي صلى الله عليه وسلم صلى به وبأمة أو خالته قال فاقامني عن
بيمنته واقام المرأة خلفنا (روا لا مسلم)

یعنی انس سے روایت ہے کہ رسول اللہ صلی اللہ علیہ وسلم اس کو اور اس کی والدہ یا خالہ کو نماز پڑھائی
پس مجھے اپنی دائیں طرف کھڑا کیا اور میری والدہ یا خالہ کو پیچھے کھڑا کیا۔

عن الحارث بن معاوية الكندي انه ركب الى عمر بن الخطاب ليساله عن
ثلاث خلال فقدم المدينة فقال له عمر ما اقدمك علي قال لا سئلت
عن ثلاث قال وما هن قال ربما كنت انا والموا في بنو مينا فتحضر
الصلاة فان صليت انا وهي كانت بجذاني وان صلت خلني خرجت
من البناء فقال عمر تستر دينك وبينها بثوب ثم صلى بجذائك ان شئت
وعن الركعتين بعد العصر فقال نهاني عنهما رسول الله صلى الله عليه
وسلم قال وعن القصص فانهما رادوني على القصص فقال ما شئت كانه
كراه ان يمنعه قال انما اهدت ان انتهى الى قولك قال احشى عليك ان
تقصص فترفع عليه في نفسك ثم تقص فتزلف حتى يحيل اليك انك
فوقهم بمنزلة الثريا فيضعوك الله تحت اقدامهم يوم القيمة بقدر
ذلك حمض (تفتيب كنز العمال جلد ۲ ص ۲۱)

حارث بن معاویہ کنندی سے روایت ہے کہ وہ حضرت عمر بن الخطاب کے پاس تین باتوں کے متعلق
سوال کرنے کے لئے مدینہ شریف میں آئے۔ حضرت عمرؓ نے فرمایا آپ کس طرح تشریف لائے کہ تین باتوں
کے متعلق سوال کے لئے۔ فرمایا وہ کیا ہیں؟ کہا میں اور میری بیوی (سنگ) خیمہ میں ہوتے ہیں۔ پس نماز کا
وقت ہر جاتا ہے اگر میں اور میری بیوی ایک ساتھ نماز پڑھیں تو وہ میرے برابر ہو جاتی ہے۔ اور اگر
پیچھے کھڑی ہو تو باہر نکل جاتی ہے۔ عمرؓ نے فرمایا کہ اگر تو چاہے تو اپنے درمیان اور اس کے درمیان کھڑے

کا پردہ کر دے پھر وہ تیسرے بار نماز پڑھے اور عصر کے بعد دو رکعتوں سے سوال کیا تو حضرت عمرؓ نے فرمایا مجھے رسول اللہ صلی اللہ علیہ وسلم نے ان دونوں سے منع فرمایا ہے اور وعظ سے سوال کیا کہ میری قوم مجھ سے وعظ کی خواہش رکھتی ہے۔ فرمایا جو کچھ تیری مرضی گریا کہ حضرت عمرؓ نے اس کو روکنے سے اچھا نہ سمجھا اور وعظ کو کچھ پسند بھی نہ کیا۔ حادث نے کہا میرا ارادہ ہے کہ آپ کے قول کے موافق عمل کروں دوا میں ڈرتا ہوں کہ تو وعظ کرے اور تیسرے دن میں کچھ اور پچھائی کا خیال آجائے پھر وعظ کرے پھر خیال آجائے یہاں تک کہ تو اپنے خیال ہی میں ستارہ شریاکم پہنچ جائے پھر اتنا ہی قیامت کے دن خدا تعالیٰ تجھ کو ان کے قصص کے نیچے کر دے۔

ان تینوں حدیثوں سے مسئلہ واضح ہو گیا کہ عورت کو جماعت میں ساتھ کھڑا نہ کرنا چاہیے۔ خواہ ماں ہو یا خالہ ہو بہن ہو یا بیوی بلکہ وہ اکیلی پیچھے کھڑی ہو نماز خواہ فرض ہو یا نفلی خواہ رکوع کا نا بالغ ہی ہو اس کے برابر بھی کھڑی نہیں ہو سکتی ہے۔ چنانچہ تیسری حدیث سے معلوم ہوا۔

عبداللہ ام قیسری روپڑی

۶ ربیع الاول ۱۳۶۰ھ - ۴ اپریل ۱۹۴۱ء

تأخیر کر کے نماز پڑھنے والے کی امامت

سوال :- یہاں اہلحدیث کی کوئی مسجد نہیں۔ ہم جامع مسجد اہل احناف میں نماز پجگا نہ ادا کرتے ہیں مگر یہ تمام اوقات نماز پجگا نہ کرنا نماز پڑھتے ہیں مثلاً ظہر دو بجے عصر ساڑھے چار بجے۔ خاص کر فجر کی نماز کو یہ لوگ بہت دیر کر کے پڑھتے ہیں۔ لہذا ان اوقات پر کیا ہم بھی ان کے ساتھ ہی نماز یا جماعت ادا کرتے رہیں یا اہل وقت علیحدہ اپنے گھروں میں نماز پڑھ لیا کریں۔

ملا محمد ابراہیم سول ریسٹ ہاؤس کالکٹ ضلع انبالہ

جواب :- جو اوقات آپ نے نمازوں کے لکھے ہیں۔ ان میں بعض میں زیادہ دیر ہے۔ مثلاً آجکل عصر وہاں ساڑھے چار بجے زیادہ تاخیر سے ہوتی ہے اسی طرح ظہر میں کچھ زیادہ تاخیر ہے۔ سو آپ جس نماز کو وہ زیادہ تاخیر سے پڑھیں۔ اکیلے پڑھ لیا کریں۔ اگر دوبارہ ان کے ساتھ موقع ملے پڑھ لی ورنہ پہلی کافی ہے۔

عبداللہ ام قیسری روپڑی، ۱۳۵۵ھ - ۱۹۳۶ء

مردہ شواہم

سوال :- ایک شخص امام مسجد ہے اور وہ مردہ شواہم کا کام کرتا ہے اُجرت لیتا ہے کیا ایسے امام کے پیچھے نماز درست ہے ؟

جواب :- عن عائشہ قالت قال رسول اللہ صلی اللہ علیہ وسلم من غسل میتا فادی فیہ الامانۃ ولم یغسل علیہ ما یکون منہ عندہ اللہ خرج من ذنوبہ کیوم ولدتہ امہ لیلہ اقرب کما ان کان یعلم فان لم یکن یعلم فمن ترون عندہ اخطا من ورسۃ وامانۃ ردوا کا احمد رسول اللہ صلی اللہ علیہ وسلم نے فرمایا جو میت کو غسل دے اور اس میں امانت سے کام کرے اور میت کے عیب ظاہر نہ کرے اور وہ اپنے گناہوں سے ایسا پاک ہو گیا جیسے ماں کے پیٹ سے پیدا ہوا اور میت کو اس کا قریبی غسل دے لگے غسل دینا جانتا ہو اگر نہ جانتا ہو تو تم میں سے وہ شخص غسل دے جو پرہیزگاری اور امانت کا حصہ رکھتا ہو۔

اس حدیث سے معلوم ہوا کہ غسل یا تو قریبی دے یا پرہیزگار آدمی دے۔ کیونکہ ممکن ہے میت کے بدن پر کوئی عیب ہو یا بیماری کی حالت میں پاکی پلیدی میں احتیاط نہ ہو غسل کے وقت اندر سے کوئی لاش نکلے۔ یا زیر ناف بلل بٹھہ گئے ہوں یا اس قسم کی کوئی پردہ والی بات ہو تو اگر غسل دینے والا قریبی ہو گا، یا پرہیزگار ہو گا تو میت کا پردہ فاش ہو کر میت کی بے عزتی نہیں ہوگی۔ اس لئے ضروری ہے کہ غسل دینے والا قریبی ہو یا پرہیزگار ہو۔

اس کے علاوہ اس غسل دینے کو پیشہ بنا کر اس پر اُجرت لینا اور ہمیشہ اس کام کے لئے ایک شخص کو مقرر کر دینا یہ خیر قرون کے خلاف ہے۔ خیر قرون میں یہ کام پیشہ ہو کر معاش کا ذریعہ نہیں بنا بلکہ اپنے قریبی، یا ہمسایہ وغیرہ غسل دیتے تھے پھر پیشہ بھی گندہ ہے۔ کیونکہ نمازی بے نماز ہر گندے پلے کو غسل دینا پڑتا ہے بلکہ زیادہ تر ایسے ہی لوگ ہوتے ہیں۔ نیز خود ایسے پیشہ والے عموماً بے دین ہوتے ہیں پس یہ لوگ امانت کے حقدار نہیں۔

عبداللہ تفسیری روپڑی

۲۹ جمادی الاول ۱۳۵۱ھ - یکم اکتوبر ۱۹۳۲ء

نبی بالغ کی امامت

سوال :- نبی بالغ کا نماز تراویح فرض ہے۔ در بحیثیت امام پڑھا سکتا ہے یا نہیں۔

جواب :- عَنْ عَمْرِو بْنِ سَلَمَةَ قَالَ كُنَّا بِمَاءِ مَعْرِ النَّاسِ يَمْرُنَا
الركبان فمأذهم ما للناس ما هذا الرجل فيقولون يرضعنا أن الله
أوحى إليه أوحى إليه كذا أفكنت أحفظه إلا أني الكلام فكنما
يخبرني في صدرني وكانت العرب تلوهم بإسلامهم الفتح فيقولون أنزلوا
وقومهم فاته إن ظهر عليهم فهو نبى صادق فلكما كانت وقعة الفتح
بادر كل قوم بإسلامهم وبدر إلى قومي بإسلامهم فلكما قدم قال
جئكم والله من عند النبي حقا فقال صلوا صلوا كذا في حين
كذا وصلوا كذا في حين كذا فإذا حضرت الصلوة لا فليؤذن
أحدكم فليؤمكم أكثركم قرآنا فليظنوا فليؤم أحد أكثر
قرآنا مني لما كنت أتلقى من الركبان فقد فووني بين أيديهم
وأنا ابن سبت أو سبع سنين وكانت على بردة كنت إذا سجدت
تقلصت عني فقالت امرأة من الحبيبات ألا تظنون عنا أنت
قاريكم فاشترؤا فقطعوا لي قميصا فمما فرحت بشئ فرحني بذلك
القبص (رواه البخاري) (مشکوٰۃ باب الامامة فصل ۳)

یعنی عمرو بن سوط سے روایت ہے کہ ہم ایک پانی پر لوگوں کی گزرگاہ میں رہتے تھے وہاں سے قافلے گزرتے
ہم ان سے دریافت کرتے کہ لوگوں کو کیا ہوا؟ اور یہ شخص کہتا ہے؟ وہ جواب میں کہتے یہ شخص دعویٰ کرتا
ہے کہ اللہ تعالیٰ نے اسے رسول بنایا ہے۔ اللہ تعالیٰ نے اس کی طرف وحی کی ہے فلاں چیز
میں یہ وحی میں لوگوں سے سن کر یاد کر لیتا اور وہ گریا میرے سینہ سے چپٹ جاتی اور عرب لوگ
اسلام قبول کرنے میں فتح مکہ کے منظر تھے وہ کہتے تھے اس کو اور اس کی قوم کو چھوڑ دو۔ اگر یہ ان پر غالب
آگیا تو سچا نبی ہے۔ پس جب مکہ فتح ہوا تو ہر قوم نے اسلام لانے میں جلدی کی۔ جب واپس آئے تو کہا

اللہ کی قسم میں کچھ نبی کے پاس سے آیا ہوں۔ وہ (نبی) کتاب سے غلام غلام نماز نفلان غلام وقت پر صوم
جب نماز کا وقت سہجائے تو ہم میں سے ایک اذان کہے اور جو قرآن مجید زیادہ پڑھا ہوا ہو وہ تمہاری
امامت کرانے۔ جب میری قوم نے دیکھا تو مجھے صوب سے زیادہ قرآن مجید یاد تھا۔ کیونکہ
میں آنے والے دلدل سے سن کر یاد کر لیتا تھا پس انہوں نے مجھے اپنا امام بنالیا اور میری عمر اس وقت
چھ سات برس کی تھی۔ اور مجھ پر ایک کلی تھی۔ جب میں سجدہ کرتا تو وہ سجدہ جاتی۔ نیچے کا بدن نہنگا
ہو جاتا۔ قوم میں سے ایک عورت نے کہا کہ تم اپنے امام کا ستر کیوں نہیں ڈھانکتے۔ انہوں نے کپڑا
خرید کر میرے لئے قمیص تیار کی میں اس سے اتنا خوش ہوا کہ اتنی خوشی مجھے کبھی نہیں ہوئی۔

اس حدیث سے ثابت ہوا کہ نابالغ لڑکا جس کو قرآن مجید زیادہ یاد ہو اور غانا پڑھنے پڑھانے کا طریقہ
جانتا ہو۔ اس کی امامت جائز اور صحیح ہے۔ صحابہ کرام کا اس پر عمل ہے۔ دیکھئے عمرو بن سلمہ فرضوں میں امام
تھے۔ تراویح تراویح کی نسبت معمولی شے ہے۔

قیام الیل مثلاً میں حدیث ہے نبی صلی اللہ علیہ وسلم نے فرمایا:-
فَلْيَوْمَ مَعَهُمْ أَقْرَأَهُمْ فَإِنْ كَانَ لَصَغَرَهُمْ۔

یعنی امامت کے لئے قاعدہ یہ ہے کہ جس کو قرآن مجید زیادہ یاد ہو وہ امامت کرانے اگرچہ سب سے چھوٹا ہو۔
حضرت عائشہ صدیقہ فرماتی ہیں:-

كُنَّا نَأْخُذُ الصَّبِيَّانَ مِنَ الْكِتَابِ وَلَقَدْ مَعَهُمْ يُصَلُّونَ لَنَا شَهْرَ رَمَضَانَ
فَتَعْمَلُ لَهُمُ الْقَلِيَّةُ وَالْخَشَّارُ۔

یعنی ہم (عورتیں) معقولوں سے نابالغ لڑکے کو امام بنا لیتیں۔ وہ ہم کو ماہ رمضان المبارک میں
نماز پڑھاتے ہم ان کو بطور خدمت، گھنٹا ہوا گوشت اور لقمہ کی روٹی کھلا دیا کرتی تھیں۔
اس سے ثابت ہوا کہ نابالغ بچے گھروں میں عورتوں کو نماز تراویح پڑھاتے تھے۔
رؤیس التالبعین امام ابن شہاب زہری فرماتے ہیں:-

لَوْ يَنْزِلُ يَبْلُغُنَا أَنَّ الْعُلَمَاءَ يَصَلُّونَ بِالنَّاسِ إِذَا عَقَلُوا الصَّلَاةَ وَقَرَأُوا
الْقُرْآنَ فِي رَمَضَانَ وَغَيْرِهِمْ وَإِنْ لَمْ يَحْتَمِلُوا

(قیام الیل مثلاً)

یعنی نابالغ بچے حجاز پڑھنا اور قرآن پڑھنا جانتے تھے وہ رمضان اور غیر رمضان میں لوگوں کو نمازیں پڑھاتے تھے۔

قَالَ سَعِيدُ بْنُ الْمُسَيَّبِ إِذَا أَحْضَى الصَّلَاةَ وَصَامَ رَمَضَانَ فَلَا بَأْسَ
بِالصَّلَاةِ خَلْفَهُ وَأَكْلِ دَيْحِيَّتِهِ - لِقِيَامِ اللَّيْلِ ص ۱

حضرت سعید بن مسیب رحمہ اللہ فرماتے ہیں نابالغ بچے یعنی بچہ جب مسائل نماز سے واقف ہو جائے اور روزہ رکھے تو اس کے پیچھے نماز جائز ہے اور اس کا ذبح بھی جائز ہے۔
قیام اللیل ص ۱ میں ہے۔

تراویح وغیرہ نوافل میں نابالغ کی امامت جائز اور درست ہے۔

لا اختلاف فی ذلک فعلمہ

یعنی ہم اس بارہ میں کسی کا اختلاف نہیں جانتے۔

پس حدیث نبویؐ عمل صحابہ کرامؓ تابعینؓ اور دیگر ائمہ دینؒ سے ثابت اور واضح ہوا کہ نابالغ کی امامت جائز ہے۔ اجماع حدیث نبویؐ کے مقابلہ میں کسی کا قیل و فعل و رائے قیاس کوئی حیثیت نہیں رکھتے
اللہ تعالیٰ نیک عمل کی توفیق بخشنے۔ آمین

عبداللہ امرتسری روڑھی

یکم رمضان ۱۳۸۳ھ - ۱۴ جنوری ۱۹۶۳ء

نویسندہ بیاج کی امامت

سوال :- جو شخص بیاج کا نویسندہ ہے اس کے پیچھے نماز جائز ہے۔ ؟
جواب :- سوولینے والے یا کاتب سود وغیرہ کو امام نہیں بتانا چاہیے

عبداللہ امرتسری

حج کی وسعت کے باوجود حج نہ کرنے والے کی امامت

سوال :- زید امام کے پاس اس قدر روپیہ ہے کہ وہ عطلہ اپنے اور بھی ایک دو شخص کو حج کرا

سکتا ہے۔ اور وہ تندرست ہے۔ جب حج کی تلقین کی جاتی ہے تو وہ نابینا ہونے کا عذر پیش کرتا ہے
سائل عبدالرحمن حاجز مالیر کوٹلی

جواب :- زید کے پاس اگر اتنی وسعت ہے جتنی سوال میں مذکور ہے تو اس پر حج فرض ہونے میں
کوئی شبہ نہیں۔ اگر حج ذکرے تو اس کو امامت سے ہٹا دیا جائے کیونکہ حج کے تارک پر حدیث میں یہودی،
نصرانی ہونے کا وحید آیا ہے ایسے شخص کو امام بنانا درست نہیں۔

عبداللہ امیر سہری روپڑی

فاسق و فاجر کی امامت

سوال :- فاسق فاجر کے پیچھے نماز کا کیا حکم ہے ؟

جواب :- بدعتی فاسق فاجر جو حد کفر کو نہ پہنچا ہو۔ اُس کے پیچھے نماز تو ہو جاتی ہے مگر ایسے
شخص کو امام بنانے والے مجرم ہیں کیونکہ حدیث میں آیا ہے۔ اجعلوا ائمتکم حیار کھ (داد قطعی) یعنی
اپنے امام بہتر لوگوں کو بنایا کرو۔ ہاں اگر ایسا شخص جبراً امام بن جائے اور مقتدی ہٹانے پر قادر نہ ہوں تو اس صورت
میں مقتدی مجرم نہیں شران کی نماز میں کوئی خلل ہے۔

عبداللہ امیر سہری روپڑی

شرعی عذر کے بغیر امام کی معزولی

سوال :- ایک نیک سیرت متدین مخلص حافظ عالم کو مسجد کی امامت سے بلا وجہ الگ کرنا چاہتے
ہیں کیا بغیر شرعی عذر کے اس کو لوگ امامت سے علیحدہ کرنے کے مجاز ہیں ؟

جواب :- صورت مسئلہ میں کسی امام کو شرعی عذر کے بغیر امامت سے الگ کرنا جائز نہیں ہے
کیونکہ اس میں امام کی توہین ہے۔ اس کے علاوہ حضرت علی نے فرمایا کہ جب رسول اللہ صلی اللہ علیہ وسلم نے
حضرت ابوبکر صدیق کو نماز کے لئے امام بنایا تو ہم نے کچھ لیا کہ ہمارے امیر بھی یہی ہیں۔ دوسری حدیث میں
ہے کہ پہلے قرآن کے زیادہ ماہر کو امام بناؤ۔ پھر جو حدیث کا زیادہ عالم ہو اُس کو امام بناؤ۔ اخیر میں فرمایا کہ جو تمہارا
امام بن گیا وہی تمہارا امیر ہے۔

صورت مسئلوں میں بجائے اس کے امام کو امیر بنایا جائے اور اس کا مرتبہ بڑھایا جائے اس کو نماز کی امامت سے بھی علیحدہ کیا جا رہا ہے اس کو معزول کرنا احادیث کے منافی خلاف ہے۔

عبداللہ ام تسری روپڑی حال لاہور جامع قدس چوک والنگدان رام گلی نمبر ۵

۲۰ ربیع الاول ۱۳۸۳ھ ۲۵ جولائی ۱۹۶۳ء

نماز فارغ ہو کر امام کا مقتدیوں کی طرف منہ پھیرنا
فجر اور عصر کی نماز کے ساتھ خاص ہے یا نہیں؟

سوال :- کیا امام کے لئے فجر اور عصر کی نماز کے بعد ہی منہ پھیرنے کا حکم ہے یا کہ بچکار نمازوں میں منہ پھیرا جاسکتا ہے۔ صفت صحیحہ سے کونسا عمل منوں ہے۔

عبدالسلام از منڈی بہاؤ الدین

جواب :- آج تک یہ سوال کسی نے نہیں کیا اور نہ کسی محدث نے باب باندھا ہے یہ خصوصیت سائل نے خدا جانے کہاں سے پیدا کی ہے اور سائل کو کس بنا پر شبہ ہوا ہے۔ حدیثوں میں تو عام آتا ہے۔ صبح اور عصر کی کوئی تخصیص نہیں خصوصیت کی جب تک دلیل نہ ہو کس طرح پیدا ہو سکتی ہے۔

عبداللہ ام تسری روپڑی حال لاہور جامع قدس چوک والنگدان

۲۷ محرم ۱۳۸۶ھ - ۲۰ اپریل ۱۹۶۳ء

ولد الزنا کے پیچھے نماز کا مسئلہ

سوال :- ایک لڑکا زنا سے پیدا ہوا ہے لیکن بظاہر وہ نیک آدمی ہے۔ پانچ ارکان اسلام کا سختی سے پابند ہے اس کے پیچھے نماز پڑھنی جائز ہے یا نہیں

جواب :- قرآن مجید میں ہے۔ ولا تغزو ذرۃ و نہرا خوی۔ یعنی کوئی دوسرے کا بوجھ

نہیں اٹھائے گا۔ اس بنا پر گناہ زانی کا ہے بچہ کا کوئی قصور نہیں۔ پس نیک ہونے کی صورت میں اس کی امامت پر کوئی اعتراض نہیں۔ شرعاً صحیح ہے۔

عبداللہ ام تسری روپڑی حال لاہور ماڈل ٹاؤن سی بلوک کوٹھی ۱۱۹ ۲۴ ذی الحجہ ۱۳۸۵ھ ۲۳ جولائی ۱۹۵۷ء

بدعتی اور غیر شرعی امور کے ترک کا نکاح پڑھانے والا امام

سوال :- گاندہ سہرا بندھا ہوا ہو اور مہندی لگی ہوئی ہو تو ایسے لوگوں کے نکاح کرنے والے کی امامت صحیح ہے کیا اس کے پیچھے نماز جائز ہے ؟ نیز اگر لڑکے والے باجہ آتش بازی اور گانے بجانے کا ہر ممکن سامان جو لہو لعل میٹ میں شمار ہوتا ہے جبراً ایسا کام کریں تو ایسا نکاح پڑھنا جائز ہے ۔ اگر امام پر مہیزہ کرے تو اس کے پیچھے نماز جائز ہے یا نہیں ؟

اگر امام نماز میں سستی کرے اور بے وقت مسجد میں آئے تو کیا وہ سر آدمی اس کی جگہ نماز پڑھا سکتا ہے لیکن ایسا کرنے سے امام ناراض ہو جاتا ہے کہ میری اجازت کے بغیر جماعت جائز نہیں ۔ اسی طرح جو امام بے نماز کا جنازہ پڑھائے تو کیا اس کے پیچھے نماز جائز ہے ۔

ساجی عبدالکیم موضع قلعہ شہید یو سنگھ ڈاکخانہ مانا نوالہ

تحصیل و ضلع شیخوپورہ

جواب :- یہ سب کام خلاف شرع ہیں ۔ اور ان کے کرنے والا مجرم ہے ۔ ایسا شخص امامت کے قابل نہیں ۔ حدیث میں ہے اجعلوا ائمتکم خیاراً ۔ یعنی امام بہتر لوگوں کو بتایا کرو ۔ یہ کہنا کہ امام کی اجازت کے بغیر معصیٰ پر کھڑا نہ ہونا چاہیے یہ بھی اس امام کی غلطی ہے کیونکہ مناسک کے فوت ہونے کا خوف ہو تو وہ سر آدمی نماز پڑھا سکتا ہے چنانچہ مغیرہ بن شعبہ کی حدیث میں ہے کہ ایک مرتبہ رسول اللہ صلی اللہ علیہ وسلم فجر کی نماز سے سفر میں پیچھے رہ گئے تو عبدالرحمن بن عوف نے نماز پڑھا دی ۔ رسول اللہ صلی اللہ علیہ وسلم کو ایک رکعت ملی جو عبدالرحمن بن عوف کے پیچھے پڑھی ۔ (بخاری و مسلم)

عبداللہ امرتسری روپڑی حال لاہور ماڈل ٹاؤن سی بلاک کوٹھی نمبر ۱۱۹

موجودہ محرم ۱۴۳۵ھ ۸ اگست ۱۹۱۵ء

دیدہ و النسخہ غلط قرآن مجید پڑھنے والے کی امامت

سوال :- ایک شخص امامت کراتا ہے اور قرآن مجید غلط پڑھتا ہے اس کے پیچھے نماز ہو سکتی ہے یا نہیں ؟

جواب :- مسلمان کی شان سے بعید ہے کہ قرآن مجید میں عمداً کوئی غلطی کرے لیکن خدا نخواستہ اگر کوئی شخص ایسا ہو تو اس کی امامت صحیح نہیں۔

عبداللہ امرتسری روپڑی حال لاہور ماڈل ٹاؤن سی ہلاک کوٹھی نمبر ۱۱۹
۱۵ جمادی الاول ۱۳۷۷ھ ۲۷ نومبر ۱۹۵۸ء

شرعیت کے فیصلہ سے انکار کرنے والا امام

سوال :- ہمارے اور امام کے درمیان ایک زمین کے مسئلہ میں تنازعہ ہے۔ ہم نے کہا کہ اس تنازعہ کے فیصلہ کے لئے شرعیت کو حاکم بنالیں مگر امام صاحب نے انکار کر دیا ہے۔ اس نے کہا کہ عدالت جو فیصلہ کرے گی منظور ہوگا۔ ایسے امام کے پیچھے نماز جائز ہے؟ یہ شخص وعدہ کی مخالفت بھی کرتا ہے۔

جواب :- صورت مسئلہ میں یہ الفاظ کہ ہم شرعیت پر فیصلہ نہیں کرتے عدالت میں کریں گے یہ کفر ہے۔ قرآن مجید میں ہے۔

وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْكَافِرُونَ

یعنی جو ہمارے نازل کئے ہوئے حکموں پر فیصلہ نہ کرے وہ کافر ہے

اور وعدہ خلافی کرنا فیصلہ کر کے اس پر قائم نہ رہنا یہ فسق ہے۔ فاسق کو امام بنانا جائز نہیں۔ حدیث میں ہے۔ اجْعَلُوا أَيْمَنَكُمْ خِيَارَكُمْ۔ یعنی اپنے امام بہتر لوگوں کو بناؤ۔ صورت مسئلہ میں امام مذکور کوئی الفور امامت سے علیحدہ کر دینا چاہیے۔ فقط

عبداللہ امرتسری روپڑی ماڈل ٹاؤن لاہور کوٹھی نمبر ۱۱۹ سی
۲ صفر ۱۳۷۷ھ ۸ اگست ۱۹۵۹ء

حقہ پینے والا امام

سوال :- کیا حقہ نوش امام کے پیچھے نماز ہو جاتی ہے۔

محمد علی مریض سنگیٹہ ڈاکٹر فوج گڑھ تحصیل ذریہ ضلع فیروز پور

جواب :- مشکوٰۃ شریف میں حدیث ہے۔ رسول اللہ صلی اللہ علیہ وسلم نے ایک شخص کو قبلہ کی طرف تھوکنے پر امامت سے معزول کر دیا تھا۔

اس سے معلوم ہوا کہ جو پرہیزگار نہ ہو وہ امامت کا اہل نہیں۔ حلقہ بالکل حرام ہے جو اس سے پرہیز نہ کرے وہ امامت کا کب اہل ہو سکتا ہے؟

واقطنی میں حدیث ہے۔ رسول اللہ صلی اللہ علیہ وسلم نے فرمایا۔ اجعلوا ائمتکم خیاراً۔ یعنی امام بہتر لوگوں کو بنایا کرو۔ پس ختم فوش امام کو فوراً علیحدہ کر دینا چاہیئے۔

نوٹ :- یہ تو امام بنانے کا مسئلہ ہے۔ رہا یہ کہ اگر اتفاقاً اس کے پیچھے نماز پڑھے تو دہرانے کی ضرورت نہیں۔ کیونکہ ختم پینے والا ٹھجڑا ہے کافر نہیں ہے۔

عبداللہ ام تسری روپڑی

بدعتی کی امامت

سوال :- امام مسجد اہل حدیث ہے لیکن بدعتیوں کے ساتھ مل کر ہر قسم کی رسم کرتا ہے۔ کیا رہیں ساتراں، چالیسواں، استقاط وغیرہ رسومات ادا کرتا ہے اور جائز سمجھتا ہے کیا ایسے امام کے پیچھے نماز پڑھنی جائز ہے؟

جواب :- ایسا شخص بدعتی ہے اس کو امام بنانا جائز نہیں۔ حدیث میں ہے۔ اجعلوا ائمتکم خیاراً۔ اپنے امام بہتر لوگوں کو بنایا کرو۔ اتفاقاً اگر ایسے شخص کے پیچھے نماز پڑھی جائے تو دہرانے کی ضرورت نہیں۔

عبداللہ ام تسری روپڑی

تنخواہ دار امام

سوال :- کیا امامت نماز پر تنخواہ جائز ہے؟

جواب :- محض نماز جماعت پر تنخواہ جائز نہیں کیونکہ حدیث میں اذان پر بھی تنخواہ جائز نہیں سمجھی۔ امامت تو بڑی ٹی ہے

عبداللہ ام تسری روپڑی ۵ ربیع الثانی ۱۳۵۹ھ

مسبق کی امامت

سوال :- جو شخص امام کے ساتھ کچھ نماز پڑھے اور باقی نماز جو اکیلا پڑھتا ہے بعد میں کئے والا شخص اس کو امام بنا کر نماز پڑھ سکتا ہے۔ بعض علماء منع کرتے ہیں۔ کہتے ہیں کہ اس سے تحصیل حاصل لازم آتا ہے کیونکہ ثواب اس کو جماعت کا حاصل ہو گیا پس اب دوبارہ جماعت کرنا بے کار ہے۔

مولوی عبد الجبار کھنڈیلوی

جواب :- جو لوگ مسبوق کی امامت کو منع کرتے ہیں وہ محض اس وجہ سے منع نہیں کرتے کہ وہ نماز باجماعت کا ثواب پا چکا ہے۔ کیونکہ اگر محض اس وجہ سے منع کریں تو کسی وقت جواز کے بھی قائل ہوں مثلاً جو شخص جماعت کے ساتھ پوری نماز پڑھ چکا ہے وہ شخص اس کے ساتھ مل کر نماز پڑھا سکتا ہے۔ جو جماعت کے بعد آئے اور اس کے ساتھ کوئی اور نہ ہو جب پوری نماز باجماعت پانے والا دوسرے شخص کو جماعت کا ثواب دلانے کی غرض سے دوبارہ نماز باجماعت پڑھ پڑھا سکتا ہے تو کم پانے والا بطریق اولیٰ پڑھا سکتا ہے۔ اس سے معلوم ہوا کہ امامت مسبوق کو منع کرنے کی وجہ محض جماعت کا ثواب پانا نہیں بلکہ یہ اکثر صورتوں میں ہے اور عام وجہ شہر یہ ہے کہ باقی نماز جو اٹھ کر ادا کرتا ہے اس میں وہ منفرد کا حکم رکھتا ہے یا مقتدی کا اگر اس بات کو دیکھا جائے کہ مسافر مسبوق امام کے پیچھے پوری نماز پڑھتا ہے کیونکہ مقتدی کی تحریم امام کی تحریم پر مبنی ہے یعنی اس کی اقتداء میں داخل ہو کر نماز کی نیت باندھی ہے تو اس لحاظ سے مسبوق بقیہ نماز میں مقتدی ہے اور اگر اس بات کو دیکھا جائے کہ بقیہ نماز میں اگر سر ہو جائے تو یہ سجدہ سہو کرتا ہے کیونکہ اس کے حرکات اپنی مرضی سے ہیں تو اس سے منفرد کے حکم میں ہے چونکہ اس کی حالت میں اشتباہ ہے اس لئے کوئی اس کی امامت کو منع کرتا ہے کوئی مشتبه اس کے علاوہ یہ معاملہ کثیر اوقات میں جماعت نماز سے آگے پیچھے ہونے کا اطلاق اکثر لوگوں کو ہوتا رہتا ہے مگر ایک واقعہ بھی رسول اللہ صلی اللہ علیہ وسلم کے زمانہ کا یا صحابہ رضی اللہ عنہم کا ایسا نہیں ملتا جس سے امامت مسبوق ثابت ہو۔ اس سے امامت مسبوق میں شبہ اور پختہ ہو جاتا ہے اس لئے احتیاط مناسب ہے اور بعض لوگ جو کہتے ہیں کہ حدیث میں آیا ہے۔ ائتمو بی ولایتہم حکم بعد حکم۔ یعنی تم میری اقتداء کرو۔ اور جو تمہارے پیچھے ہیں، تمہاری اقتداء کریں۔ اس سے معلوم ہوتا ہے کہ پہلی صفیں پہلی صفوں کی اقتداء کریں تو مقتدی کا حالت اقتداء میں امام بننا صحیح ہو گیا۔ تو اس کی بابت عرض ہے کہ یہ محض نیچے اوپر ہونے میں اقتداء ہے جیسے کوئی سہرا اندھیری رات

میں امام کے پیچھے ہو تو وہ اپنے ساتھی کے ساتھ نیچے اوپر جوتا ہے یہ کوئی حقیقت میں امامت نہیں۔ اس طرح رسول اللہ صلی اللہ علیہ وسلم نے مرض الموت میں بیٹھے کہ نماز پڑھائی۔ حضرت ابو بکرؓ آپ کے پیلوں میں کھڑے ہوتے تاکہ لوگوں کو تکبیر سنائیں کیونکہ کمزوری کے باعث رسول اللہ صلی اللہ علیہ وسلم کی آواز نہیں نکلتی تھی۔ اس طرح جب آدم بہت جوتا ہے۔ تو کسی کو تکبیر کے لئے مقرر کر دیتے ہیں تاکہ لوگ اس کی آواز کے ساتھ نیچے اوپر ہوں۔ یہ کوئی حقیقت میں امامت نہیں ٹھیک اسی طرح حدیث امتحونی و لیلتہ بکھ من بعدکھ کو سمجھ لینا چاہیئے۔ اس کے علاوہ اس حدیث کا ایک دوسرا معنی بھی ہو سکتا ہے وہ یہ کہ اے صحابہ! تم میری اقتداء کرو یعنی تم نماز وغیرہ میں میرا خیال رکھو کہ میں کس طرح نماز پڑھتا ہوں اور تم سے بعد کے لوگ تابعین وغیرہ تمہاری اقتداء کریں تاکہ یہ سلسلہ دین کا آگے تک پہنچ جائے۔

خلاصہ یہ کہ ایسی کوئی صاف روایت نہیں ملتی جس میں ایک وقت ایک شخص امام بھی ہو اور مقتدی بھی ہو۔

عبداللہ ام تسری روپڑی

۲۶ شعبان ۱۳۵۲ھ ۱۵ دسمبر ۱۹۳۳ء

عورت کی امامت

سوال :- مستورات کی امامت جائز ہے یا ناجائز۔ اگر جائز ہے تو درمیان میں کھڑی ہو یا آگے؟
جواب :- ابو داؤد میں حدیث ہے کہ عورت عورتوں کی امامت کر سکتی ہے لیکن درمیان کھڑی ہو۔

عبداللہ ام تسری روپڑی

۲۶ رمضان ۱۳۶۳ھ ۷ فروری ۱۹۶۴ء

الگ جماعت کے لئے مقررہ امام سے اجازت لینا

سوال :- کیا اکیلی جماعت قائم کرنے کے لئے اصل امام سے اجازت لینے کی ضرورت ہے۔
جواب :- حدیث میں ہے۔

لا یومن الرجل الرجل فی سلطا فہ (مشکوۃ باب الامامة فصل اول)
یعنی کوئی شخص دوسرے کی اختیار والی جگہ امامت نہ کرے۔

مذکورہ بالا صورت میں اصل امام مسجد کی امامت کا اختیار رکھتا ہے جو مقربہ امام کے علاوہ اس میں پہلے جماعت کراتے ہیں۔ ان کی جماعت اس حدیث کے بالکل خلاف ہے۔ پس بجائے اس کے کہ ان کو اس جماعت کا ثواب ہو اُن کا عذاب کا خطرہ ہے۔

عبداللہ اترسری روپڑی

۲۸ جمادی الاول ۱۳۸۸ھ ۱۸ نومبر ۱۹۶۷ء

مسبق کا بیان

مسبق کی کوئی رکعت ہے

سوال :- ایک مقتدی تیسری رکعت شام کو رکوع میں شامل جماعت ہوتا ہے۔ اور وہ امام کے سلام کے بعد دوسری رکعت میں سبحانک اللہ پڑھے یا نہ پڑھے گویا باقی رکعت میں مقتدی ثناء پڑھے یا نہ پڑھے اور اگر پڑھی جائے تو نمازیں کوئی نقص تو نہیں۔ چارگانہ میں بھی دو رکعت فجر والی میں بھی؟

خدا بخش ازراہ سائنسی تحیل اجنا الصلیع امرتسر

جواب :- حدیث میں ہے۔

مَا أَدْرَأَكُمْ فَصَلُّوا وَمَا فَاتَكُمْ فَأَتِمُّوا مُتَّفَقٌ عَلَيْهِ (مشکوٰۃ)

یعنی جتنی نماز امام کے ساتھ پاؤ پڑھو اور جتنی فوت ہو جائے پوری کرو۔

اس سے معلوم ہوا کہ مسبوق امام کے فارغ ہونے کے بعد جتنی نماز پڑھتا ہے وہ اس کی پھلی نماز ہے اور جو امام کے ساتھ پڑھی ہے وہ اس کی پہلی ہے۔ کیونکہ اس حدیث میں فوت شدہ کی بابت اتمام کا لفظ استعمال کیا گیا ہے جس کے معنی اخیر سے پورا کرنے کے ہیں۔ اور اخیر سے پورا کرنا اسی صورت سے ہو سکتا ہے کہ جو امام کی فراغت کے بعد پڑھے وہ اس کی اخیر کی ہو۔ اور بعض روایتوں میں اتمام کی جگہ قضاء کا لفظ آیا ہے تو وہ اس کے خلاف نہیں کیونکہ قضا کے معنی پورا کرنے کے بھی آتے ہیں۔

جیسے قرآن مجید میں ہے۔